

بِسْمِ اللَّهِ الرَّحْمَنِ الرَّحِيمِ نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى عِبْدِهِ الْمَسِيحِ الْمَوْعُودِ

கிலாஃபத் என்ற அந்த வாக்குறுதியிலிருந்து முழுமையாகவும் சரியாகவும் பயன்பெற வேண்டுமென்றால் பின்னர் தமது இறைவனக்கங்களை பாதுகாத்துக் கொள்வது மட்டுமின்றி உலக ஆசைகள் என்ற ஷிர்க்கிலிருந்து தப்பிப்பதும் அவசியமாகும். காலத்தின் கலீஃபாவிற்கு முழுமையாக கட்டுப்படுவதும் அவசியமாகும். அவ்வாறில்லையென்றால், கட்டுப்படாதவர்களின் வட்டத்தில் சேர்க்கப்படுவார்கள்

சய்யிதுனா அமீருல் முஃமினீன் ஹஸ்ரத் மிர்ஸா மஸ்ரூர் அஹ்மது ஐந்தாவது கலீஃபத்துல் மஸ்ஹ் (அய்யதஹுல்லாஹுதஆலா பின்ஸர்ஹில் அஸ்ஸ்) அவர்கள் இஸ்லாமாபாதினுள்ள முபாரக் பள்ளிவாயிலில் 24 மே 2019 அன்று ஆற்றிய ஜிமுஆ பேருரையின் சுருக்கம்

ஹுஸூர் அவர்கள் தஷஹ்ஹுத், தஅவ்வுத் மற்றும் குரா ஃபாத்திஹா ஆகியவற்றை ஒதிய பிறகு கீழ்க்கண்ட திருக்குர்ஆன் வசனங்களை ஒதினார்கள்:

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا ۚ وَأُولَٰئِكَ هُمُ الْمُفْلِحُونَ ۝ وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَٰئِكَ هُمُ الْفَائِزُونَ ۝ وَأَقْسَمُوا بِاللَّهِ جَهْدَ أَعْنَاقِهِمْ لَئِنْ أَمَرْتَهُمْ لَيَخْرُجُنَّ ۚ قُلْ لَا تُقْسِمُوا ۚ طَاعَةٌ مَعْرُوفَةٌ ۚ إِنَّ اللَّهَ خَبِيرٌ بِمَا تَعْمَلُونَ ۝ قُلْ أَطِيعُوا اللَّهَ وَأَطِيعُوا الرَّسُولَ ۚ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ ۚ وَإِنْ تُطِيعُوا تَهْتَدُوا ۚ وَمَا عَلَى الرَّسُولِ إِلَّا الْبَلَاغُ الْمُبِينُ ۝ وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ ۚ كَمَا اسْتَخْلَفَ الَّذِينَ مِنْ قَبْلِهِمْ ۚ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ۚ يَعْبُدُونَنِي لَا يُشْرِكُونَ بِي شَيْئًا ۚ وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝ وَأَقِيمُوا الصَّلَاةَ وَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ ۝ لَا تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ ۚ وَمَأْوَاهُمُ النَّارُ ۚ وَلَبِئْسَ الْمَصِيرُ ۝

ஹுஸூர் அவர்கள் கூறினார்கள்: நான் அதிகாரம் அந் நூரின் வனங்களை ஒதினேன். ஆயத்தே இஸ்திக்லாஃப் அதாவது நம்பிக்கையாளர்களிடத்தில் கிலாஃபத் தொடரும் என்று அல்லாஹ் வாக்குறுதி வழங்கிய வசனத்தின் முந்தைய வசனங்களையும் நான் ஒதினேன். அதற்குப் பிந்தைய வசனங்களையும் நான் ஒதினேன். மேலும் ஒட்டொத்த வசனங்களிலும் அல்லாஹ் மற்றும் அவனது தூதருக்கு கட்டுப்படுதல் தொடர்பாகவும் அவனது கட்டகங்களின்படி செயல்படுவதன் பக்கம் கவனமூட்டப்பட்டுள்ளது. இவ்விஷயங்கள் நடைபெறும் என்றால் கிலாஃபத்தின் அருட்கொடை தொடர்பான வாக்குறுதியை அல்லாஹ் முழுமை செய்வான். அல்லாஹ் அச்சத்தின் நிலையை அமைதியில் மாற்றுவான். மேலும் எதிரிகளை அவர்களின் தீய முடிவை அடையச் செய்வான்.

இவ்வசனங்களின் பொருள் இவ்வாறாகும்: நம்பிக்கை கொண்டவர்கள் அல்லாஹ்வின்பாலும் அவனது தூதரின் பாலும் அவர்களுக்கிடையில் தீர்ப்பு வழங்குவதற்காக அழைக்கப்பட்டால் நாங்கள் செவியேற்றோம்; நாங்கள் கட்டுப்பட்டுவிட்டோம் என்று கூறுவதே அவர்களின் பதிலாக இருந்து வருகிறது. இத்தகையவர்களே வெற்றி பெறுவோர் ஆவர். அல்லாஹ்வுக்கும் அவனது தூதருக்கும் கட்டுப்பட்டு நடந்து அல்லாஹ்விக்கு அஞ்சி (பாதுகாப்பிற்குரிய) கேடயமாக அவனை எடுத்துக் கொள்பவர்கள் வெற்றி அடையபவர்கள் ஆவர். நீர் அவர்களுக்கு கட்டளையிட்டால் உடனே அவர்கள் வீடுகளிலிருந்து புறப்பட்டு விடுவதாக அல்லாஹ்வின் மீது உறுதிவாய்ந்த சத்தியங்கள் செய்கின்றனர். நீர் கூறுவீராக! சத்தியங்கள் செய்யாதீர்கள். பொதுவாக கட்டுப்பட்டு நடப்பதே போதுமானதாகும். நிச்சயமாக அல்லாஹ் நீங்கள் செய்வதை நன்கு தெரிந்து கொள்பவன் ஆவான். அல்லாஹ்விற்கும் கட்டுப்பட்டு நடங்கள். மேலும் அவவனுடைய தூதருக்கும் கட்டுப்பட்டு நடங்கள் என்று நீர் கூறுவீராக. எனவே நீங்கள் புறக்கணித்து விட்டால் அ(த்தூது)வரிடம் ஒப்படைக்கப்பட்டதற்கே அவர் பொறுப்பாளர் ஆவார். உங்களிடம் ஒப்படைக்கப்பட்டதற்கு நீங்கள் பொறுப்பாளர் ஆவீர்கள். நீங்கள் அவருக்கு கட்டுப்பட்டு நடந்தால் நீங்கள் நேர்வழியினைப் பெறுவீர்கள். மேலும் இத்தூதரின் பொறுப்பு தூதுச் செய்தியை தெளிவாக எடுத்துரைப்பது மட்டுமே ஆகும்.

அல்லாஹ்வின் உங்களுள் நம்பிக்கை கொண்டு நற்செயல் ஆற்றுவவர்களை அவர்களின் முன்னோர்களை கலீஃபாவாக (தலைவராக) ஆக்கியது போன்று இப்பூமியில் கலீஃபாவாக ஆக்குவதாகவும், அவன் அவர்களுக்காக விரும்பிய அவர்களின் மார்க்கத்தை அவர்களுக்கு உறுதிப்படுத்துவதாகவும் அவன் அவர்களுக்கு அவர்களது

அச்சத்திற்குப் பிறகு அதற்குப் பதிலாக அமைதியினை வழங்குவதாகவும் அவர்களிடம் வாக்குறுதி அளித்துள்ளான். அவர்கள் என்னை வணங்குவார்கள். எதனையும் எனக்கு இணையாக்கமாட்டார்கள். இதன் பின்னரும் நிராகரிப்பவர்கள் கட்டுப்பாடவர்கள் ஆவார்கள்.

நீங்கள் தொழுகையினை நிலைநாட்டுங்கள். மேலும் ஸக்காத்து கொடுங்கள். மேலும் இத்தூதருக்கு கட்டுப்பட்டு நடங்கள். அப்போதுதான் உங்கள் மீது கருணை காட்டப்படும். (செவியேற்பவரே) நிராகரிப்பவர்கள் (தங்கள் சதித்திட்டங்களால்) இப்பூமியில் எம்மை செயலிழக்கச் செய்வர் என்று நீர் ஒருபோதும் கருத வேண்டாம். அவர்களின் தங்குமிடம் நரகமேயாகும். அது மிகத் தீய தங்குமிடமாகும். (24:52-58)

எனவே எல்லாவற்றையும் அல்லாஹ் இங்கு தெளிவாக எடுத்துரைத்து விட்டான். நாங்கள் நம்பிக்கை கொண்டவர்கள் என்று ஆயிரம் வாதங்கள் நீங்கள் செய்யலாம். ஆனால் எதுவரை எல்லா சோதனைகளிலும் உறுதிப்பாட்டுடன் நிலைபெற்றிருப்பதில்லையோ மேலும் அல்லாஹ் மற்றும் அவனது தூதரின் கட்டளையின்படி முழு மனதுடனும் முழுமையான நம்பிக்கையுடனும் அமல் செய்யமாட்டீர்களோ அதுவரை வெற்றி கிடைக்காது. எனவே உண்மையான வெற்றியைப் பெறுவதற்கு அல்லாஹ் மற்றும் அவனது தூதருக்கு முழுமையாக கட்டுப்படுவது அவசியமாகும். நாம் ஆய்வு செய்து பார்த்தால், கட்டுப்படுத்தில் பெற்றிருக்க வேண்டிய தரத்தை நாம் பெறவில்லை என்பது பெரும்பான்மையான சந்தர்ப்பங்களில் நமக்குத் தெரிய வரும். கிலாஃபத் பற்றி வாக்குறுதியுடன் இந்த வசனங்களில் கட்டுப்படுத்தல் பற்றிய கட்டளை இத்தனை முறை வந்துள்ளது.

ஆக, கிலாஃபத் என்னும் அமைப்பு அல்லாஹ் மற்றும் அவனது தூதரின் கட்டளைகள் மற்றும் அவர்களது அமைப்பின் ஓர் அங்கமாகும் என்று அல்லாஹ் ஒருவகையில் கூறுகின்றான். எனவே கிலாஃபத்தின் கூற்றின்படி அமல் செய்வதும் அல்லாஹ்வின் கட்டளைகளில் ஒரு கட்டளையாகும்.

ஹஸ்ரத் நபிகள் நாயகம் (ஸல்) அவர்கள் எந்த அளவுக்கு கூறியுள்ளார்கள் என்றால், எவர் என்னால் நியமிக்கப்பட்ட அமீருக்கு கட்டுப்பட்டாரோ அவர் எனக்கு கட்டுப்பட்டார். எனக்கு கட்டுப்பட்டவர் அல்லாஹ்விற்கு கட்டுப்பட்டார். ஆக, காலத்தின் கலீஃபாவிற்கு கட்டுப்படுத்தல் என்பது சாதாரண அமீருக்கு கட்டுதலை விட மிக அதிக அவசியம் வாய்ந்ததாகும்.

ஹுஸைன் அவர்கள் கூறினார்கள்: இப்போது எனக்குத் தெரிய வந்துள்ளது. சில ஜமாஅத் தலைவர்கள் ஜின் மாதத்தில் தமது பதவிக்காலம் முடிவடைவதற்கு முன்னரே இனி நாம் ஏன் பணி செய்ய வேண்டும் என்று நினைத்து பணி செய்வதை விட்டு விட்டார்கள். நாம் நிரந்தரமாக பொறுப்பாளர்களாக இருப்போம் என்பதற்காக மட்டுமா இவர்கள் வேலை செய்து கொண்டிருந்தார்கள்? இது எப்படிப்பட்ட சிந்தனை என்றால் இது தனது மார்க்கப் பணிகளில் செய்கின்ற நம்பிக்கைத் துரோகம் ஆகும். இது கிளர்ச்சியூட்டும் சிந்தனையாகும். மேலும் இது தம்மைத்தாமே கிலாஃபத்திற்கு கட்டுப்படுத்தல் என்ற வட்டத்திலிருந்து வெளியேற்றச் செய்யும் விஷயமாகும். ஏனென்றால் இப்போது காலத்தின் கலீஃபா அவர்கள் ஒருவர் தலைவராக ஆறு ஆண்டுகள் மட்டுமே இருக்க முடியும் என்ற சட்டத்தை ஏற்றுக் கொண்டு விட்டார். எனவே நாமும் இனி முழுமையான மனதுடன் பணி செய்ய மாட்டோம் என்பது இந்த சிந்தனையின் அடிப்படையாகும்.

எனவே இதுபோன்ற நபர்கள் தக்வாவை மேற்கொள்ள வேண்டும். மேலும் இறைவனுக்கு அஞ்ச வேண்டும். ஹஸ்ரத் நபிகள் நாயகம் (ஸல்) அவர்கள் ஒரு சந்தர்ப்பத்தில், எங்களுக்கு ஒரு விஷயம் விருப்பமாக இருந்தாலும்; இல்லாவிட்டாலும் நாங்கள் செவியேற்போம்; கட்டுப்படுவோம் என்ற விஷயத்தின் அடிப்படையில் பைஅத் வாங்கினார்கள்.

பின்னர் ஒரு முறை நபி (ஸல்) அவர்கள், எவர் அல்லாஹ்வுக்கு கட்டுப்படுவதிலிருந்து விலகிக் கொண்டாரோ அவர் கியாமத் நாளன்று அல்லாஹ்வை எவ்வாறான நிலையில் சந்திப்பார் என்றால் தனது செயலுக்கு அவரிடத்தில் எந்த ஆதாரமும் இருக்காது; எந்த நியாயமாக காரணமும் அவரிடத்தில் இருக்காது. எவர் காலத்தின் இமாமிடத்தில் பைஅத் செய்யாமல் மரணித்தாரோ அவர் அறிவீனமான மற்றும் வழிகேடான மரணத்தை அடைந்தார் என்றும் கூறினார்கள்.

எனவே காலத்தின் இமாமிடம் நாம் பைஅத் செய்துள்ளோம். இது நமது நற்பாக்கியமாகும். மேலும் அறிவீனர்களின் கூட்டத்தில் நாம் இணையவில்லை. இதுவும் நமது நற்பாக்கியமாகும். ஆனால் அவரை ஒப்புக் கொண்ட பிறகு நமது செயல் அறிவீனர்களின் செயலாக இருந்தால் தம்மைத்தாமே செயல் ரீதியாக அந்த பைஅத்திலிருந்து வெளியேற்றக் கூடியதாக அது அமைந்து விடும். மேலும் அல்லாஹ் மற்றும் அவனது தூதரின் கட்டுப்படுத்தலிலிருந்து

வெளியேறுபவர்களாக நாம் இருப்போம். எனவே பைஅத்திற்குப் பிறகு தமது சிந்தனைகளை சரியான திசையில் வைப்பதும் முழுமையான கட்டுப்படுத்தலுக்குரிய முன்னுதாரணங்களை வெளிப்படுத்துவதும் மிகவும் அவசியமாகும்.

ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறுகின்றார்கள்: ஒவ்வொரு கட்டளைக்கும் உண்மையான உள்ளத்துடன் கட்டுப்படுங்கள். இறைவன் திருப்தியடையும் வகையிலும், இவர் பைஅத் செய்து முன்பு இருந்தவரைப் போன்று இப்போது வரை இல்லை என்று எதிரி அறிந்து கொள்ளும் வகையில் ஒவ்வொரு கட்டளைக்கும் கட்டுப்படுங்கள். வழக்குகளில் உண்மையான சாட்சியம் கூறுங்கள். உண்மையான உள்ளத்துடனும் தைரியத்துடனும் நேர்மையின் வழி நடப்பவராக ஆகி விடுவது இந்த ஜமாஅத்தில் இணையக் கூடியவருக்கு அவசியமாகும்.

அடுத்து அல்லாஹ் கூறுகின்றான்: நீர் கட்டளையிட்டால் நாங்கள் இதை செய்து விடுவோம். அதை செய்து விடுவோம் என்று இம்மக்கள் பெரும் சத்தியம் செய்கின்றனர். ஆனால் நீர் கட்டளையிட்டால் அதன்படி அவர்கள் செயல்படுவதில்லை. மேலும் நீங்கள் தேவையின்றி சத்தியம் செய்ய வேண்டாம். பெரும் பெரும் வாக்குறுதிகளையும் வழங்க வேண்டாம். பொதுவாக கட்டுப்பட்டு நடந்தால் அதுவே போதுமானது என்று அல்லாஹ் கூறுகின்றான்.

சாதாரணமாக கருதப்படுகின்ற கட்டுப்படுத்தலை நீங்கள் வெளிப்படுத்தினாலே நீங்கள் கட்டளையை ஏற்றுக் கொண்டதாக நாம் கருதிக் கொள்வோம். அல்லாஹ் நீங்கள் செய்பவற்றை நன்கு அறிபவனாவான். மேலும் உங்களின் உள்ளங்களின் நிலையையும் நன்கு அறிந்தவன் ஆவான்.

எனவே பொதுவாக கட்டுப்படுத்தல் என்பது, அல்லாஹ்விற்குரிய உரிமைகளை வழங்குவதும், அவனது இறைவணக்கத்தை அழகுபடுத்தி நிறைவேற்றுவதுமே ஆகும். ரமலான் மாதமாகிய இன்றைய நாட்களில் ஏற்பட்டுள்ள கவனத்தை தொடர்ந்து நிலைநாட்டுங்கள். அல்லாஹ்வின் கட்டளையின்படி அமல் செய்தவாறு அவனது அடியார்களுக்குரிய உரிமையையும் வழங்குங்கள். நான் ஏற்கனவே கூறிய ஹஸ்ரத் வாக்களிக்கப்பட்ட மஸ்ஹ் (அலை) அவர்களின் கூற்றுகளின்படி செயல்படுங்கள். அதாவது எல்லா வகையான குழப்பங்களிலிருந்தும் தவிர்ந்து நில்லுங்கள். மேலும் எல்லா வகையான தீங்கு மற்றும் சண்டை சச்சரவுகளிலிருந்தும் விலகிக் கொள்ளுங்கள். உங்களது ஒழுக்கங்களை உயர்ந்ததாக ஆக்கிக் கொள்ளுங்கள். அஹ்மதி மற்றும் அஹ்மதி அல்லாதவருக்கிடையில் வித்தியாசம் தெளிவாக தென்படும் வகையில் உங்களது ஒழுக்கத்தை உயர்ந்ததாக ஆக்கிக் கொள்ளுங்கள். உண்மையில் எப்போதும் நிலைத்து நில்லுங்கள்.

சுருக்கமாக எல்லா வகையான நன்மைகளையும் செய்வது அவசியமாகும். மேலும் இதுவே பொதுவான கட்டுப்படுத்தலாகும். இதனை செய்வதற்கே அல்லாஹ் நமக்கு கட்டளையிட்டுள்ளான். இதனை செய்யும்படியே அல்லாஹ்வின் தூதர் (ஸல்) அவர்களும் நமக்கு கட்டளை வழங்கியுள்ளார்கள். மேலும் இதே விருப்பத்தைத் தான் ஹஸ்ரத் வாக்களிக்கப்பட்ட மஸ்ஹ் (அலை) அவர்களும் நம்மிடம் வெளிப்படுத்தியுள்ளார்கள். அஹ்மதிய்யா கிலாஃபத் இவ்விஷயங்களின் பக்கமே கவனமூட்டி வந்துள்ளது. கடந்த 111 ஆண்டுகளாக இவ்விஷயங்களின் பக்கம் கிலாஃபத்தின் சார்பாக தொடர்ச்சியாக கவனமூட்டப்படுகின்றது.

எனவே எப்போதும் இந்த விஷயத்தை நினைவில் கொள்ள வேண்டும். அல்லாஹ் மற்றும் அவனது தூதரைப் பின்பற்றியவாறு ஷரீஅத் மற்றும் சுன்னத்திற்கேற்பவே கிலாஃபத்தின் சார்பாக கட்டளைகள் வழங்கப்படுகின்றன. மேலும் வழங்கப்பட்டுக் கொண்டே இருக்கும். நீங்கள் கட்டுப்பட்டால் நேர்வழி பெறுவீர்கள் என்று அல்லாஹ் கூறுகின்றான். அதை விட்டு விலகினால் உங்களுக்கு இரட்சிப்பிற்குரிய பாதை வேறு எங்கும் கிடைக்காது என்றும் அல்லாஹ் கூறிவிட்டான்.

ஹுஸூர் அவர்கள் கூறினார்கள்: கிலாஃபத் என்ற அந்த வாக்குறுதியிலிருந்து முழுமையாகவும் சரியாகவும் பயன்பெற வேண்டுமென்றால் பின்னர் தமது இறைவணக்கங்களை பாதுகாத்துக் கொள்வது மட்டுமின்றி உலக ஆசைகள் என்ற ஷர்க்கிலிருந்து தப்பிப்பதும் அவசியமாகும். காலத்தின் கலீஃபாவிற்கு முழுமையாக கட்டுப்படுவதும் அவசியமாகும். அவ்வாறில்லையென்றால், கட்டுப்படாதவர்களின் வட்டத்தில் சேர்க்கப்படுவார்கள். ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறியதுபோன்று, உண்மையில் அத்தகைய நபர் பைஅத்திலிருந்தே வெளியேறி விடுவார். எனவே அல்லாஹ்வின் கருணையை ஈர்ப்பதற்காக தனது நிலைகளை சரியாக ஆக்கிக் கொள்வது அவசியமாகும். அல்லாஹ்வின் கருணை நம்மை அவனது ரஹ்மானிய்யத் மற்றும் ரஹீமிய்யத் என்ற போர்வையில் போர்த்திக் கொள்கின்ற போது பின்னர் எதிரியின் ஒவ்வொரு சதித்திட்டமும் அவனுக்கு எதிராக திருப்பி விடப்படும். மேலும் அவன் தனது தீய முடிவை எட்டுவான். இன்ஷா அல்லாஹ்.



இப்போது நான் ஹஸ்ரத் வாக்களிக்கப்பட்ட மஸ்ஹ் (அலை) அவர்களுடைய மரணத்திற்குப் பிறகு ஒவ்வொருவரையும் நிம்மதியிழக்கச் செய்த, ஜமாஅத் எதிர்கொண்ட நிலை என்ன? பிறகு எவ்வாறு கிலாஃபத் நிம்மதியை வழங்கியது என்பது குறித்து ஹஸ்ரத் முஸ்லிஹ் மவ்லுது (ரலி) அவர்கள் கூறிய சில விஷயங்களை எடுத்துக் கூறுவேன்.

அன்னார் கூறுகின்றார்கள்: ஹஸ்ரத் வாக்களிக்கப்பட்ட மஸ்ஹ் (அலை) அவர்களின் மரணத்தின்போது ஹஸ்ரத் நபிகள் நாயகம் (ஸல்) அவர்களின் மரணத் தருவாயில் சஹாபாக்களிடம் எப்படிப்பட்ட மனநிலை இருந்ததோ அதேபோன்ற மனநிலைதான் இருந்தது. எனவே ஹஸ்ரத் வாக்களிக்கப்பட்ட மஸ்ஹ் (அலை) அவர்கள் இப்போது மரணமடையமாட்டார்கள் என்றே நாங்கள் கருதி வந்தோம். அதன் விளைவாக ஹஸ்ரத் வாக்களிக்கப்பட்ட மஸ்ஹ் (அலை) அவர்கள் மரணமடைந்து விட்டால் பின்னர் என்ன நடக்கும் என்ற எண்ணம் ஒரு நிமிடத்திற்குக் கூட எங்களின் உள்ளங்களின் தோன்றவில்லை. மேலும் ஜமாஅத்தின் நிலையும் இப்படித்தான் இருந்தது என்பதால் அன்னார் உண்மையிலேயே மரணித்து விட்டபோது ஹஸ்ரத் வாக்களிக்கப்பட்ட மஸ்ஹ் (அலை) அவர்கள் மரணமடைந்து விட்டார்கள் என்பதை ஏற்றுக் கொள்வதே எங்களுக்கு கடினமாக இருந்தது.

அன்னார் கூறுகின்றார்கள்: ஹஸ்ரத் வாக்களிக்கப்பட்ட மஸ்ஹ் (அலை) அவர்களின் உடல் காதியான் கொண்டு வரப்பட்டு தோட்டத்தில் ஒரு வீட்டினுள் வைக்கப்பட்டது. அப்போது 8,9 மணி இருக்கும். அப்போது காஜா கமாலுத்தீன் சாஹிப் அவர்கள் தோட்டிற்கு வந்தார்கள். மேலும் என்னை தனிமையில் அழைத்துச் சென்று, ஹஸ்ரத் சாஹிப் அவர்களின் மரணத்திற்குப் பிறகு இனி என்ன நடக்கும் என்று மியான் சாஹிப் நீங்கள் சிந்தித்தீர்களா? இல்லையா? என்று என்னிடம் கேட்டார்கள். அப்போது நான் ஏதாவது நடந்தே ஆக வேண்டும். ஆனால் என்ன நடக்க வேண்டும் என்பதைப் பற்றி என்னால் கூற முடியாது என்று கூறினேன். அதற்கு அன்னார், என்னைப் பொருத்தவரை நாம் அனைவரும் ஹஸ்ரத் மவ்லவி சாஹிப் அவர்களிடம் அதாவது ஹஸ்ரத் முதலாவது கலீஃபத்துல் மஸ்ஹ் அவர்களிடம் பைஅத் செய்துவிட வேண்டும் என்று அன்னார் என்னிடம் கூறினார்கள்.

அன்னார் கூறுகின்றார்கள்: அப்போது எனது வயதின் காரணமாகவும், மேலும் புத்தகத்தை வாசித்து வந்தபோதிலும் மிகக் குறைவாகவே புத்தகங்களை படித்திருந்ததாலும் ஹஸ்ரத் வாக்களிக்கப்பட்ட மஸ்ஹ் (அலை) அவர்கள் தனது மரணத்திற்குப் பிறகு வேறு எவரிடமும் பைஅத் செய்யும்படி எங்கும் எழுதியிருக்கவில்லையே! மேலும் அவ்வாறிருக்க நாம் எப்படி மவ்லவி சாஹிப் அவர்களிடத்தில் பைஅத் செய்வது என்றும் கூறினேன்.

அன்னார் எழுதுகின்றார்கள்: அல் வலிய்யத் புத்தகத்தில் அதைப் பற்றிய குறிப்பு இடம்பெற்றிருந்தது. ஆனால் அந்த சமயத்தில் எனது கவனம் அதன் பக்கம் செல்லவில்லை. அப்பொழுது காஜா சாஹிப் அவர்கள் ஹஸ்ரத் இரண்டாவது கலீஃபத்துல் மஸ்ஹ் (ரலி) அவர்களிடம் மவ்லவி முஹம்மது அலி சாஹிப் அவர்களின் கருத்தும் இதுதான் என்று கூறினார்கள். மேலும் மவ்லவி முஹம்மது அலி சாஹிப் அவர்கள் இவ்வாறு கூறுகிறார்கள். அதாவது முழு ஜமாஅத்தும் மவ்லவி சாஹிபிடம் (அதாவது முதலாவது கலீஃபத்துல் மஸ்ஹ் (ரலி) அவர்களிடம்) பைஅத் செய்ய வேண்டும் என்றும் தெரிவித்தார்கள்.

அடுத்து காஜா சாஹிப் அவர்கள், எனவே இப்போது நாம் ஒரு நபரிடத்தில் பைஅத் செய்து விட வேண்டும். மேலும் அந்த பதவிக்கு ஹஸ்ரத் மவ்லவி சாஹிப் அவர்களை விட நமது ஜமாஅத்தில் பொருத்தமான நபர் வேறு யாருமில்லை என்றும் என்னிடத்தில் கூறினார்கள். மேலும் மவ்லவி முஹம்மது அலி சாஹிப் அவர்களின் கருத்தும் இதுவாகவே உள்ளது. அதாவது காஜா சாஹிப் அவர்கள் மட்டும் ஹஸ்ரத் இரண்டாவது கலீஃபத்துல் மஸ்ஹ் அவர்களிடம் இதனைக் கூறவில்லை. மவ்லவி முஹம்மது அலி சாஹிப் அவர்களின் கருத்தும் இதுவாகவே இருந்தது.

இறுதியில் ஜமாஅத் ஏகமனதாக நீங்கள் மக்களிடம் பைஅத் வாங்குங்கள் என்று ஹஸ்ரத் முதலாவது கலீஃபத்துல் மஸ்ஹ் அவர்களிடம் வேண்டியது. அதன் காரணமாக தோட்டத்தில் அனைத்து மக்களும் ஒன்று கூடினார்கள். அப்போது முதலாவது கலீஃபத்துல் மஸ்ஹ் அவர்கள் சொற்பொழிவு ஒன்றை ஆற்றினார்கள். மேலும் எனக்கு தலைமை பதவிக்கு எந்த ஆசையும் இல்லை என்றும் நான் வேறொருவரிடத்தில் பைஅத் செய்வதையே விரும்புகின்றேன் என்றும் கூறினார்கள். ஆனால் கிலாஃபத் பதவிக்கு தாங்களே தகுதி படைத்தவர்கள் என்று நாங்கள் அனைவரும் ஏகமனதாக கூறினோம். எனவே அன்னாரிடத்தில் அனைத்து மக்களும் பைஅத் செய்தார்கள்.

ஹுஸூர் அவர்கள் கூறினார்கள்: சில அறிவிப்புகளின் அடிப்படையில் வலிய்யத் புத்தகத்தின் ஒளியில் நாம் கட்டுப்பட வேண்டிய ஒரு கலீஃபாவை தேர்ந்தெடுக்க வேண்டும் என்றும் ஹஸ்ரத் முதலாவது கலீஃபத்துல் மஸ்ஹ் அவர்களின் பெயரை நான் முன்மொழிகின்றேன் என்று காஜா சாஹிப் அவர்கள் அறிவிப்பு ஒன்றை பிரசுரமாக அச்சிட்டு

வெளியிட்டார்கள். ஆனால் உள்ளத்தால் கிலாஃபத்திற்கு இருக்க வேண்டிய உண்மையான கட்டுப்படுத்தலின் ஆன்மா அவர்களிடத்தில் இருக்கவில்லை. உள்ளத்தில் வேறு ஒன்று இருந்தது. அதன் காரணமாக கிலாஃபத்தை விட அஞ்ஜுமன் அமைப்பை எவ்வாறு உயர்வானதாக கருதலாம். அல்லது ஆக்கலாம். பின்னர் அதன் மூலம் அஞ்ஜுமன் அமைப்பின் மூலமாக அனைத்து அதிகாரங்களையும் எவ்வாறு அபகரித்துக் கொள்ளலாம் என்ற திட்டத்திலும் கவலையிலும் அவர்கள் இருந்து வந்தார்கள். இதுவே பைஅத்திலிருந்து வெளியேறிய அந்த நபர்களின் எண்ணமாகவும் சிந்தனையாகவும் இருந்தது.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் முதல் கலீஃபத்துல் மஸீஹ் அவர்களிடம் பைஅத் செய்து அப்போது 15,20 நாட்கள்தான் கழிந்திருந்தன. அப்படிப்பட்ட நிலையில் ஒரு நாள் மவ்லவி முஹம்மது அலி சாஹிப் அவர்கள் என்னை சந்தித்தார்கள். மியான் சாஹிப்! நமது ஜமாஅத்தின் அமைப்பு எவ்வாறு நடக்க வேண்டும் என்று நீங்கள் சிந்தித்தீர்களா? என்று கேட்டார்கள். அதற்கு நான், இனி அது தொடர்பாக சிந்திப்பதற்கு என்ன அவசியம் இருக்கின்றது? நாம் ஹஸ்ரத் மவ்லவி சாஹிப் அவர்களிடத்தில் பைஅத் செய்து விட்டோமே என்று கூறினேன். அதற்கு அவர், அது பீர் மற்றும் முரீத் என்ற அடிப்படையில் தான் அந்த பைஅத் நிகழ்ந்துள்ளது என்று கூறினார். ஆனால் இந்த ஜமாஅத்தின் அமைப்பை எவ்வாறு நடத்துவது என்பதே கேள்வியாகும்? என்று என்னிடம் கூறினார். அதற்கு நான் என்னைப் பொருத்தவரை சிந்திப்பற்கு தகுதி படைத்த விஷயமே இது இல்லை. ஏனென்றால் நாம் ஒருவரிடத்தில் பைஅத் செய்துவிட்டபிறகு அவரே ஜமாஅத் அமைப்பை எவ்வாறு நிலைபெறச் செய்யது என்பதை நன்கு புரிந்து கொள்ளக் கூடியவராக இருக்கின்றார். நாம் அதில் தலையிடுவதற்கு என்ன அவசியம் வந்து விட்டது என்றும் கூறினேன். அப்போது அவர் அமைதியாகி விட்டார். ஆயினும், இது சிந்திக்கத்தக்க விஷயம்தான். எனக்கு இதில் திருப்தி ஏற்படவில்லை என்று கூறினார்.

ஆக இந்த விஷயங்களிலிருந்து அவர்களின் உள்ளார்ந்த நிலைகள் தெரிய வருகின்றது. ஹஸ்ரத் முதலாவது கலீஃபத்துல் மஸீஹ் அவர்களிடமும் கூட அவர்கள் உள்ளத்தால் பைஅத் செய்யவில்லை. மாறாக, ஏதோவொரு நோக்கத்திற்காகவே பைஅத் செய்தார்கள் என்ற அவர்களின் உள்ளார்ந்த நிலையும் நமக்குத் தெரிய வருகின்றது.

எனவேதான் அவர்களிடத்தில் உள்ளார்ந்த அமைதி ஏற்படவில்லை. கட்டுப்படுத்தல் என்ற வட்டத்தில் அவர்கள் இருக்க விரும்பவில்லை. இந்த ஆன்மீக அமைப்பையும் உலக அமைப்பைப் போன்று அவர்கள் நடத்த விரும்பினார்கள். பின்னர் அதன் விளைவையும் அவர்கள் கண்டு கொண்டார்கள். இப்போது பெயர் அளவில் சிலர் மட்டுமே எஞ்சி இருக்கின்றார்கள். ஆனால் கிலாஃபத்தின் நிழலின் கீழ் இருக்கக்கூடிய ஜமாஅத் இன்று அல்லாஹ்வின் அருளால் உலகின் 212 நாடுகளில் நிலைபெற்று விட்டது.

எவ்வாறிருப்பினும் கிலாஃபத்துடன் தொடர்புடைய ஜமாஅத்திற்கு அல்லாஹ் முன்னேற்றத்தை வழங்கி வருகின்றான். அந்த ஜமாஅத் உலகில் பரவி வருகின்றது. உலகில் தொலை தூர இடங்களில் மற்றும் நாடுகளில் அமர்ந்திருப்பவர்களும் கிலாஃபத்துடன் நன்றியுணர்வுள்ள தொடர்பை வைத்துள்ளனர். மேலும் அதில் முன்னேறி வருகின்றனர். அல்லாஹ் கிலாஃபத் மற்றும் ஜமாஅத்துடன் இணைந்திருப்பவர்களை வழிநடத்துகின்றான். மேலும் கிலாஃபத்தின் பக்கம் அவர்களை கொண்டும் வருகின்றான்.

ஹுஸூர் அவர்கள் கூறினார்கள்: கடந்த குத்பா ஒரு விஷயத்தை குறிப்பிட நான் மறந்து விட்டேன். அது என்னவென்றால், இந்த பள்ளிவாசலின் அடிக்கல் நாட்டப்பட்டபோது நான் கனடா பயணத்தில் இருந்தேன்.

எவ்வாறிருப்பினும் என்னிடம் துஆ செய்து செங்கல் ஒன்றை பெற்று வந்தார்கள். 2016 ஆம் ஆண்டு அக்டோபர் மாதம் 10 ஆம் தேதி மதிப்பிற்குரிய மர்ஹூம் உஸ்மான் சீனி சாஹிப் அவர்கள் துஆ செய்து இந்த பள்ளிவாயிலுக்கான அடிக்கல் நாட்டினார்கள். இவ்வாறு நாம் அல்லாஹ்வின் அருளால் சீன சமுதாயத்தின் பங்கும் இதில் இருக்கின்றது என்று நம்மால் கூற முடியும். எனவே அல்லாஹ் சீனாவில் இஸ்லாத்தை விரைவாக பரப்புவதற்குரிய நற்பாக்கியத்தை நமக்கு தந்தருள்வானாக என்று நாம் துஆ செய்ய வேண்டும். சீனாவில் எப்படியாவது அஹ்மதிய்யத் மற்றும் இஸ்லாத்தின் உண்மையான தூதுச் செய்தி சென்று விட வேண்டுமென்று மதிப்பிற்குரிய மர்ஹூம் உஸ்மான் சீனி சாஹிப் அவர்கள் மிகவும் ஆசைப்பட்டு வந்தார்கள். மேலும் அன்னார் கவலைப்படும் வந்தார்கள். நாம் அன்னாருடைய அந்தஸ்துகளின் உயர்விற்காக துஆ செய்கின்ற அதே தருணத்தில் சீனாவிலும் உலகின் ஒவ்வொரு நாட்டிலும் அஹ்மதிய்யத் மற்றும் உண்மை இஸ்லாம் பரவுவதற்கு அதிகமாக துஆ செய்ய வேண்டும். அல்லாஹ் அதற்கான நற்பாக்கியத்தை வழங்குவானாக.

மொழியாக்கம்: மவ்லவி அப்துர் ரஹ்மான் தாஹிர்